

### मनसा शक्ति तथा निर्भयताको शक्ति

आज वृक्षपतिले आफ्नो नयाँ वृक्षको जग बच्चाहरूलाई देखिरहनु भएको छ। वृक्षपतिले आफ्नो वृक्षको फेदलाई देखिरहनु भएको छ। सबै वृक्षपतिको पालनामा पालिइरहेका श्रेष्ठ फलस्वरूप बच्चाहरूलाई देखिरहनु भएको छ। आदिदेवले आफ्ना आदि रत्नहरूलाई देखिरहनु भएको छ। हरेक रत्नहरूको महानता, विशेषता आ-आफ्नो छ। तर हुन् सबै नयाँ रचनाको निमित्त बनेका विशेष आत्माहरू किनकि बाबालाई पहिचान गर्नमा र बाबाको कार्यमा सहयोगी बन्नमा निमित्त बन्यौ र अनेकौंको अगाडि नमूना बन्यौ। दुनियाँलाई देखेनौ, नयाँ दुनियाँ बनाउनेलाई देख्यौ। अटल निश्चय र हिम्मत प्रमाण दुनियाँको अगाडि बनेर देखायौ त्यसैले सबै विशेष आत्माहरू हौ। विशेष आत्माहरूलाई विशेष रूपले संगठित रूपमा देखेर बापदादा पनि हर्षित हुनुहुन्छ र यस्ता बच्चाहरूको महिमाको गीत गाउनुहुन्छ। बाबालाई पहिचान गर्यौ र बाबाले जो छौ, जस्ता छौ मन पराउनु भयो किनकि दिलारामले मन पराउनु हुन्छ नै सच्चा दिल भएकालाई। दुनियाँको दिमाग नभएको होस् तापनि बाबालाई दुनियाँको दिमाग भएकाहरू मन पर्दैन, दिलवाला मनपर्छ। दिमाग त बाबाले यति ठूलो दिनुहुन्छ जसबाट रचयितालाई जान्नाले रचनाको आदि, मध्य, अन्त्यको ज्ञानलाई जान्यौ त्यसैले बापदादाले मन पराउनुहुन्छ— दिलबाट। नम्बर पनि बन्छ— सच्चा र सफा दिलको आधारमा। सेवाको आधारमा होइन। सेवामा पनि सच्चा दिलले सेवा गर्छौ वा दिमागको आधारमा सेवा गर्छौ! दिलको आवाज दिलसम्म पुग्छ, दिमागको आवाज दिमागसम्म पुग्छ।

आज बापदादाले दिलवालाहरूको लिस्ट हेरिरहनु भएको थियो। दिमागवालाले नाम कमाउँछन् तर दिलवालाले आशीर्वाद कमाउँछन्। त्यसैले दुईवटा माला बनिरहेका थिए किनकि आज वतनमा एडभान्समा गएका आत्माहरू इमर्ज भएका थिए। ती विशेष आत्माहरूले कुराकानी गरिरहेका थिए। मुख्य कुराकानी के थियो होला? तिमीहरू सबैले पनि विशेष आत्माहरूलाई इमर्ज गर्यौ नि! वतनमा पनि कुराकानी भइरहेको थियो— समय र सम्पूर्णता दुवैमा कति अन्तर रहेको छ! नम्बर कति तयार भएका छन्! नम्बर तयार भएका छन् वा अब हुने हो? नम्बरवार सबै मञ्चमा आइरहेका छन् नि। एडभान्स पार्टीले सोधिरहेका थिए— अहिले हामीले त एडभान्सको कार्य गरिरहेका छौं तर हाम्रा साथीहरूले हाम्रो कार्यमा विशेष के सहयोग दिइरहेका छन्? तिनीहरूले पनि माला बनाइरहेका छन्। कुनचाहिँ माला बनाइरहेका छन्? कहाँ-कहाँ र कस-कसको नयाँ दुनियाँको आरम्भ गर्नको लागि जन्म हुन्छ। त्यो निश्चित भइरहेको छ। तिनीहरूलाई पनि आफ्नो कार्यमा सूक्ष्म शक्तिशाली मनसाको विशेष सहयोग चाहिन्छ। जो शक्तिशाली स्थापनाको लागि निमित्त बन्ने आत्माहरू छन् तिनीहरू स्वयं पावन त छन् तर व्यक्तिहरूको र प्रकृतिको वायुमण्डल तमोगुणी छ। अति तमोगुणीको बीचमा अल्प सतोगुणी आत्माहरू कमल पुष्प समान छन् त्यसैले आज कुराकानी गर्दा तिमीहरूका अति स्नेही श्रेष्ठ आत्माहरूले मुस्कुराउँदै भनिरहेका थिए— के हाम्रा साथीहरूलाई यति ठूलो सेवाको स्मृति छ वा सेन्टरमा नै व्यस्त भएका छन् अथवा जोनमा नै व्यस्त छन्?

यति ठूलो प्रकृति परिवर्तनको कार्य, तमोगुणी संस्कार भएका यति आत्माहरूको विनाश कुनै पनि विधिले हुनेछ तर अचानकको मृत्यु, अकाल मृत्यु, समुह मृत्यु हुँदा ती आत्माहरूको प्रकम्पन्न कति तमोगुणी हुन्छ। त्यसैलाई परिवर्तन गर्न र स्वयंलाई पनि यस्तो वायुमण्डलबाट सुरक्षित राख्न र ती आत्माहरूलाई सहयोग दिन के यस्तो विशाल कार्यको लागि तयारी गरिरहेका छौ? वा कोही आयो, सम्झायो, खायो यसैमा त समय गइरहेको छैन? तिनीहरूले सोधिरहेका थिए। आज बापदादाले तिनीहरूको सन्देश सुनाइरहनु भएको छ। यति बेहदको कार्य गर्नको लागि को निमित्त भएको छ? जब आदिमा निमित्त बनेका थियौ भने अन्त्यमा पनि परिवर्तनको बेहदको कार्यमा निमित्त बन्नु छ नि। त्यसै पनि भनाई छ— जसले अन्त्य गर्छ उसले सबैथोक गर्छ। गर्भ महल पनि तयार गर्नु छ तब त नयाँ रचनाको योगबलको आरम्भ हुन्छ। योगबलको लागि मनसा शक्तिको आवश्यकता हुन्छ। आफ्नो सुरक्षाको लागि पनि मनसा शक्ति साधन बन्छ। मनसा शक्तिद्वारा नै स्वयंको अन्त्य सुखद बनाउन निमित्त बन्न सक्छौ। नत्र साकार सहयोग समयमा परिस्थिति प्रमाण प्राप्त नहुन पनि सक्छ। त्यो समयमा मनसा शक्ति अर्थात् श्रेष्ठ संकल्प शक्ति एकसँग जोडिन सकेन भने त्यसबेला बाँकी रहेका आफ्ना कमजोरीहरू पश्चातापको रूपमा भूतहरू जस्तै अनुभव हुनेछन् किनकि कमजोरीहरू स्मृतिमा आउनाले भय भूत सरह अनुभव

हुनेछ। अहिले जसोतसो चल्छ तर अन्त्यमा भय अनुभव हुनेछ त्यसैले अहिले देखि नै बेहदको सेवाको लागि, स्वयंको सुरक्षाको लागि मनसा शक्ति र निर्भयताको शक्ति जम्मा गर तब नै अन्त्य सुखद हुनेछ र बेहदको कार्यमा सहयोगी बनेर बेहदको विश्वको राज्य अधिकारी बन्नेछौ। अहिले तिमी साथीहरूले तिम्रो सहयोगको लागि पखिरहेका छन्। काम चाहे अलग-अलग होस् तर परिवर्तनको लागि निमित्त दुवै नै हौ। तिनीहरूले आफ्नो रिजल्ट सुनाइरहेका थिए।

एडभान्स पार्टीका कोही स्वयं श्रेष्ठ आत्माहरूलाई आह्वान गर्न तयार भएका छन् भने कोही तयार गराउनमा लागि रहेका छन्। तिनीहरूको सेवाको साधन हो मित्रता र समीपताको सम्बन्ध। जोसँग प्रत्यक्षरूपमा ज्ञानको चर्चा गर्दैनन् तर ज्ञानी आत्माको संस्कार भएको कारणले एक-अर्काको श्रेष्ठ संस्कार, श्रेष्ठ प्रकम्पन र सदा पवित्र र हर्षित अनुहार भएकोले एक अर्कालाई प्रेरणा दिने कार्य गरिरहेका छन्। चाहे अलग-अलग परिवारमा होउन् तर कुनै न कुनै सम्बन्ध वा मित्रताको आधारमा एक अर्कासँग सम्पर्कमा आउनाले आत्मामा ज्ञान भएको कारणले यो अनुभूति भइरहन्छ- यिनी आफ्ना हुन् अथवा समीपका हुन् भन्ने। आफ्नोपनको आधारमा एकले अर्कालाई चिनेका हुन्छन्। अब समय समीप आइरहेको छ त्यसैले एडभान्स पार्टीको कार्य तीव्रगतिले चलिरेको छ। यस्तो लेन-देन वतनमा भइरहेको थियो। विशेष जगत-अम्बाले सबै बच्चाहरू प्रति दुई मधुर बोली बोलिरहनु भएको थियो। दुई बोलीमा सबैलाई स्मृति दिलाउनु भयो- “सफलताको आधार सदा सहनशक्ति र समाहित गर्ने शक्ति हो, यो विशेषताको आधारले सफलता सदा सहज र श्रेष्ठ अनुभव हुन्छ।” अरूको पनि सुनाऊ? आज गफ-गाफको दिन र विशेष मिलनको पनि दिन भएको कारणले हरेकले आफ्नो अनुभवको वर्णन गरिरहेका थिए। अरू कसको सुन्छौ? (विश्व किशोर दादाको) यिनी त्यसै पनि कम बोल्छन् तर जे बोल्छन् त्यो शक्तिशाली बोल्छन्। उनको पनि एउटै बोलीमा सारा अनुभव रहेको छ- कुनै पनि कार्यको सफलताको आधार हो- “निश्चय अटल र नशा सम्पन्न”। यदि निश्चय अटल छ भने नशा स्वतः नै हुन्छ र अरूलाई पनि अनुभव हुन्छ त्यसैले निश्चय र नशा सफलताको आधार हो। यो हो उनको अनुभव। जसरी साकार बाबालाई सदा निश्चय र नशा रह्यो- म भविष्यमा विश्व महाराजा बन्छु भन्ने। त्यसैगरी विश्व किशोरलाई पनि यो नशा रह्यो कि म पहिलो विश्व महाराजाको पहिलो राजकुमार हुन्छु। यो नशा वर्तमानको र भविष्यको अटल रह्यो। त्यसैले समानता भयो नि। जो साथमा थिए तिनीहरूले पनि यस्तो देखे नि!

दिदीले के भनिन्? दिदीले बातचित धेरै राम्रोसँग गरिरहेकी थिइन। उनले भनिन्- हजुरले सबैलाई विना सुचना किन बोलाउनु भयो? नत्र सोधेर आउँथे नि। यदि हजुरले भनेको भए म सोधेर तयार हुन्थेँ। हजुरले अनुमति दिनुहुन्थ्यो। बापदादाले बच्चाहरूसँग कुरा गरिरहनु भएको थियो- देह सहित देहको संस्कार सबैको सम्बन्ध, लौकिक नभए पनि अलौकिक त छ। अलौकिक सम्बन्धबाट, देहबाट, संस्कारबाट नष्टोमोह बन्ने विधि, यो ड्रामामा निश्चित छ। त्यसैले अन्त्यमा सबैसँग नष्टोमोह बनेर आफ्नो काममा पुगिन्। विश्व किशोरलाई पहिला अलिकति थाहा थियो तर जुन समयमा जाने समय थियो, त्यो समयमा उनले पनि भुलेका थिए। यो नष्टोमोह बन्ने विधि पनि ड्रामामा निश्चित थियो जुन दोहोरियो किनकि केही आफ्नो मेहनत र केही बाबाले ड्रामा अनुसार कर्मबन्धन मुक्त बनाउन सहयोग पनि दिनुहुन्छ। जो धेरै समयका सहयोगी बच्चाहरू छन्, एक बाबा दोस्रो न कोही- यो मुख्य विषयमा पास भएका छन्। यस्तो अनुभव गर्नेलाई बाबाले विशेष एउटा यस्तो समयमा सहयोग अवश्य दिनुहुन्छ। कतिले सोच्छन्- के यिनीहरू कर्मातीत भएका हुन्? यो नै कर्मातीत स्थिति हो? तर यस्ता सुरुदेखिका सहयोगी बच्चाहरूलाई थप सहयोग मिल्छ त्यसैले केही आफ्नो मेहनत कम देखिए पनि बाबाको मदतले त्यस समयमा थप नम्बर दिएर सम्मान सहित पास गराइदिनु हुन्छ। त्यो गुप्त हुन्छ। त्यसैले प्रश्न उठ्छ- के यस्तो भएको हो भनेर? तर यो सहयोगको फल हो। जसरी एउटा भनाई छ- “परेको बेला (आईवेल)मा काम लाग्छ”। त्यसैले जो दिलबाट सहयोगी हुन्छन् तिनीहरूलाई यस्तो समयमा थप नम्बर प्रतिफलको रूपमा मिल्छ। बुझ्यौ यस रहस्यलाई? त्यसैले नष्टोमोहको विधिले थप नम्बरको सहयोगले सफलता प्राप्त गरेका हुन्। बुझ्यौ- सोधिरहन्छौ नि आखिर के हो भनेर? त्यसैले आज सुनाइरहेको छु। अच्छा- दिदीले के भनिन्? उनको अनुभव त सबैलाई थाहा पनि छ? उनले यही बोली बोलिरहन्थिन्- सदा बाबा र दादाको हात समात वा हात देऊ। चाहे बच्चा बनाएर हात समात, चाहे बाबा बनाएर हात देऊ। दुवै रूपमा हर कदममा हात समातेर साथको अनुभव गरेर चल्नु- यही मेरो सफलताको आधार हो। त्यसैले यही विशेष कुराकानी चल्थ्यो। आदि रत्नहरूको संगठनमा दिदी कसरी छुट्थिन् र, त्यसैले उनी पनि उपस्थित थिइन्। अच्छा- यो भयो एडभान्स पार्टीको कुरा, तिमीहरूले के

गछौं?

एडभान्स पार्टीले आफ्नो काम गरिरहेको छ। तिमीहरूले एडभान्स फोर्स भर जसले गर्दा परिवर्तन गर्ने कार्यको कोर्स समाप्त होस् किनकि फाउण्डेशनले नै बेहदको सेवाधारी बनेर बेहदका बाबालाई प्रत्यक्ष गर्छन्। प्रत्यक्षताको नगाडा छिटै नै यस सृष्टिमा बजेको सुन्नेछन्। चारैतिरबाट एउटै आवाज एउटै तालमा बज्नेछ- “पायौं, पायौं”। अझै धेरै काम बाँकी छ। तिमीहरूले सम्झिरहेका छौं होला- पूरा भइरहेको छ। अहिले त वाणीद्वारा बदल्ने कार्य चलिरहेको छ। अब वृत्तिद्वारा वृत्ति बदलियोस्, संकल्पद्वारा संकल्प बदलियोस्। अहिले यसको अनुसन्धान सुरु पनि गरिएको छैन। थोरै-थोरै गरेर त के हुन्छ? यो सूक्ष्म सेवाले स्वतः नै कति कमजोरीहरूबाट पार गरिदिन्छ। जसले सम्झन्छौं- यो कसरी हुन्छ? तिनीहरू जब यो सेवामा व्यस्त हुनेछन् तब स्वतः नै वायुमण्डल यस्तो बन्नेछ जुन आफ्ना कमजोरीहरू स्वयंलाई नै स्पष्ट अनुभव हुन्छ र वायुमण्डलको कारणले स्वयं नै लाज मानेर परिवर्तन हुनेछन्। भन्न पर्दैन। भनेर त हेरौं त्यसैले अब यस्तो योजना बनाऊ। जिज्ञासु अझ धेरै बढ्नेछन्, यसको चिन्ता नगर। मदत गर्नेहरू पनि धेरै बढ्नेछन्, यसको चिन्ता नगर। भवन पनि मिल्छ, यसको पनि चिन्ता नगर। सबै सिद्धि हुनेछ। यो विधि यस्तो छ जसले सिद्धि स्वरूप बन्नेछौं। अच्छा।

शक्तिहरू धेरै छन्, आदिमा निमित्त धेरै शक्तिहरू बने। गोल्डन जुबलीमा पनि शक्तिहरू धेरै रहेका छौं। पाण्डवहरू थोरै गन्तीका मात्र छन्। फेरि पनि पाण्डव हुन्। राम्रो छ, हिम्मत राखेर आदिमा सहन गर्ने सबूत दिने त यिनै आदि रत्नहरू हुन्। विघ्न-विनाशक बनेर निमित्त बनेर, निमित्त बनाउने कार्यमा अमर भएका छन् त्यसैले बापदादालाई पनि अविनाशी, अमर भएका वरदानी बच्चाहरू सदा प्रिय छन्। र यी आदि रत्नहरू स्थापनाको आवश्यकताको समयका सहयोगी हुन् त्यसैले यस्ता निमित्त बन्ने आत्माहरूलाई परेको बेलामा सहयोगी बन्ने आत्माहरूलाई, यस्तो कुनै पनि बेला मुश्किल आउँदा बापदादाले पनि तिनीहरूलाई त्यसको प्रतिफल दिनुहुन्छ त्यसैले तिमीहरू सबै जति पनि यस्तो समयमा निमित्त बनेका छौं तिमी यो थप उपहार ड्रामामा निश्चित छ त्यसैले थप उपहारका अधिकारी हौं।

बुझ्यौं? माताहरूको थोपा-थोपाले बनेको तलाउबाट स्थापनाको कार्य आरम्भ भयो र अहिले सफलताको समीप पुगिसकेको छ। माताहरूको दिलको कमाई हो, धन्दाको कमाई होइन। दिलको कमाई एकको हजार बराबर हुन्छ। स्नेहको बीज राखेका हुन् त्यसैले स्नेहको बीजको फल फलीभूत भइरहेको छ, छन त साथमा पाण्डवहरू पनि छन्। पाण्डवहरू विना पनि त काम चल्दैन तर धेरै संख्या शक्तिहरूको छ त्यसैले ५ पाण्डव लेखिदिएका छन्। फेरि पनि प्रवृत्तिलाई निर्वाह गर्दै न्यारा र बाबाको प्यारा बनेर हिम्मत र उमंगको सबूत दिएका छन् त्यसैले पाण्डवहरू पनि कम छैनन्। शक्तिहरूलाई सर्वशक्तिमान् भनेर गायन गरिएको छ भने पाण्डवहरूलाई पाण्डवपति भनेर गायन गरिएको छ। त्यसैले जसरी निमित्त बनेका छौं त्यसैगरी निमित्त भाव सदा स्मृतिमा राखेर अगाडि बढ्दै रहनु छ। अच्छा।

सदा पदमापदम भाग्यका अधिकारी, सदा सफलताका अधिकारी, सदा स्वयंलाई श्रेष्ठ आधारमूर्त सम्झेर सर्वको उद्धार गर्ने, श्रेष्ठ आत्माहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

वरदान:-

अनुभवको गुह्यताको प्रयोगशालामा रहेर नयाँ अनुसन्धान गर्ने अन्तर्मुखी भव

जब स्वयंमा पहिला सर्व अनुभवहरू प्रत्यक्ष हुन्छन् तब प्रत्यक्षता हुन्छ। यसको लागि अन्तर्मुखी बनेर यादको यात्रा तथा हरेक प्राप्तिको गुह्यतामा गएर अनुसन्धान गर, संकल्प धारण गर र फेरि त्यसको परिणाम अथवा सिद्धिलाई हेर- जुन संकल्प गरेका थियौं त्यो सिद्ध भयो वा भएन? यसरी अनुभवको गुह्यताको प्रयोगशालामा रहने गर जसले महसुस होस् यिनीहरू कुनै विशेष लगनमा मगन यो संसारदेखि उपराम छन्। कर्म गर्दै योगको शक्तिशाली अवस्थामा रहने अभ्यासलाई बढाऊ। जसरी वाणीमा आउने अभ्यास छ त्यसैगरी रूहानियतमा रहने अभ्यास बनाऊ।

स्लोगन:-

सन्तुष्टताको सिटमा बसेर परिस्थितिहरूको खेल हेर्नेहरू नै सन्तुष्टमणि हुन्।

